

Biziň günlerimize çenli bedeninden bir bölek saklanyp galan taryhy şahslar

Category: Geň-taňsy wakalar, Kitapcy, Medisina, Taryhy şahslar
написано kitapcy | 23 январа, 2025

Biziň günlerimize çenli bedeninden bir bölek saklanyp galan
taryhy şahslar BIZIŇ GÜNLERIMIZE ÇENLI BEDENINDEN BIR BÖLEK
SAKLANYP GALAN TARYHY ŞAHSLAR

Geçmişde ýaşap geçen käbir taryhy şahslaryň ölüsi-de, dirisi-de ummasyz pul gazandyrypdyr diýsek, käbirleriňize geňsi eşidilmegi ahmal. Hawa, beýnisinden başlap barmagyna, saçyndan başlap ujdyna çenli bularyň käbir synasy ýa ogurlanypdyr, ýa saklanyp biziň günlerimize çenli gelip ýetipdir. Geliň, hemmämiz bilelikde synasy ogurlanan şahslaryň kimdigine ser salalyň.

1. Albert Eýnşteýniň beýnisi

XX asyryň iň meşhur alymy saýylýan Nobel baýragynyň eýesi Albert Eýnşteýniň ogurlanaýjak synasy näme bolup biler diýseler, megerem, ilki bilen onuň beýnisi göz önüne gelse gerek. Dogry. 1955-nji ýylda 18-nji aprelinde aradan çykan Eýnşteýniň beýnisini ölerden soň öwrenmek üçin kelleçanagyndan çykaryp alypdyrlar. Soňra beýni ýitirim bolupdyr. Şondan ýigirmi üç ýyl geçensoň, 1978-nji ýylda Tomas Ştols Harwi alymyň ogurlanan beýnisini tapypdyr we onuň üstünde gaýtadan işläpdirler.

2010-njy ýylda alymyň beýnisi Waşingtonyň döwlet saglygy goraýyş we medisina muzeýine tabşyrylypdyr.

2. Bethoweniň gulagy

Dünýä belli kompozitor Lýudwig wan Bethoweniň gojalşan çagy gulagynyň ker bolandygyna garamazdan, onuň döreden sazlary

lukmanlaryň esasy gyzyklanýan temasya öwrüldi. 1827-nji ýylda aradan çykan meşhur kompozitoryň meýdi sud-medisina ekspertizasya salnanda, onuň gulaklary ogurlandy. Ogurlanan gulak tä 2005-nji ýylda Wenada ýaşaýan maşgala özlerinde saklanýandygyny aýdýançaýalar gören-eşiden bolmady. Bethoweniň gulagy häzir ABŞ-nyň Kaloiforniýa ştatynyň San Jose uniwersitetinde saklanýar.

3. Buddanyň dişi

B.e.öň VI asyrdan ölen buddizmiň esaslandyryjysy Gautama Buddanyň maslygy ýakylandan soň, dişi ýadygärlik hökmünde saklanypdyr. Buddanyň dişi häzir Şri-Lankanyň Kandi ybadathanasynda saklanýar.

4. Napoleonyň uýdy

Aýtmaklaryna görä, 1821-nji ýylyň 5-nji maýynda ölen Napoleonyň jesedi sud-medisina ekspertizazyna salynanda, onuň uýdy kesilip alynypdyr. 1916-njy ýyla çenli jesede seljerme geçiren lukmandan gördüm-bildim bolmandyr. 1970-nji ýylda amerikan urology Jon Kingsleý Lattime 3.000 amerikan dollaryny berip, Napoleonyň uýdyň saklanyp galan böleklerini satyn alypdyr.

5. Galileýiň orta barmagy

Geçiren ylmy-barlag işleri bilen häzirkizaman fizikasyna itergi beren we astronomiýada uly öwrülişikleri döreden hem-de dünýäniň şar şekillidigini aýdan ilkinji alym Galileo Galileý hem synasy ogurlanan şahslardan. Alym togsan baş ýaşynda aradan çykansoň, onuň orta barmagy kesilip alynýar. Kesilen gününden bäri biziň günlerimize çenli elden-ele geçip gelen «orta barmak» häzir Florensiýanyň Taryh we ylym muzeýinde saklanýar.

6. Tomas Edisonyň iň soňky demí

Edil sözüň doly manysynda syna hasap edilmese-de, Tomas

Edisonyň iň soňky demi taryhy şahslaryň ölüminden soň saklanýan synalarynyň sanawyna girýär. Edison ömrüniň soňky günlerini ýakyn dosty Genri Fordyň ýanynda geçiripdir. Genri Ford bolsa Edisonyň oglundan onuň iň soňky demini alyp galmagy haýyş edipdir. Çynmy, ýalanmy... ony anyk bilýän ýok, emma bir aýna gabyň içine üflenlen bu iň soňky dem häzir Genri Forduň adyny göterýän muzeýde saklanýar.

7. Rasputiniň ujdýdy

Grigoriý Rasputin aýa aýgyrlygy we tebigy syzyş güýji bilen Patyşa Russiýasynyň iň belli adamlarynyň biridi. Megerem, şonuň üçin bolsa gerek, ol 1916-njy ýylda taryha giren teraktyň gurbany bolýar. Ölendenden soň onuň ujdýdy kesilip alynýar. 1920-nji ýylda gelinende rus aýal-gyzlarynyň döreden bir sektasynda onuň gyzy Mariýa kakasynyň ujdýdyňa çokunlyýandygyny görüpdir. Ujyt bu ýerden alynyp, Sankt-Peterburgyň Erotik muzeýine tabşyrylýar.

8. Awraam Linkolnyň süňk owuntyklart

ABŞ-nyň on altynjy prezidenti Awraam Linkolnyň janyňa kast edilmegi netijesinde aradan çykýar. Teraktda kellesine ok giren Linkolnyň kelleçanagy bölünensoň, ok çykarylýar. Onuň kelleçanagy bölünende pytran süňk owuntyklaryny ýygnap goýýarlar. Häzir bu owuntyklar Waşingtonyň döwlet saglygy goragyş we medisina muzeýinde saklanýar.

9. Çe Gewaranyň saçy

Argentinada doglan marsksist rewolýusioner Çe Gewara Boliwiýada öldürilenden soň MRU-nyň gizlin agenti Gewaranyň saçyny kesip alypdyr. Şol bir sagtyň özünde onuň barmagyňyň yzy we synasyndan çykarylan ok bölekleri 119.500 amerikan dollaryna satylypdyr. Häzir bular ABŞ-nyň Tehas ştatynda ýaşaýan kitapçy söwdagäriň birinde. Onda Gewara degişli näme bar bolsa saklanýar.

10. Musollininiň beýnisi

Italýan diktatory Benito Mussolini 1945-nji ýylda ölüm jezasyna höküm edilende, amerikan hökümeti Mussolininiň beýnisi öwrenmäge döwtalap boldy. 1966-njy ýyla gelinende, ýagny, ýigrimi bir ýyldan soň Mussolininiň beýnisi onuň yzynda dul galan aýalyňa gaýdyp berilipdir. 2007-nji ýylda Mussolininiň beýnisi eBay (internet satuwy) arkaly satuwa çykarylanda, 22.000 dollara geçipdir.

Internet maglumatlary esasynda taýýarlandy.

@ Kitapçylar. Geň-taňsy wakalar